

Lakshmi Narasimha karavalamba stotram

śrīmatpayōnidhinikētana cakrapāṇē
bhōgīndrabhōgamaṇirājita puṇyamūrtē |
yōgīsa śāśvata śaraṇya bhavābdhipōta
lakṣmīnr̥ṣīmha mama dēhi karāvalambam || 1 ||

brahmēndrarudramarudarkakirīṭakōṭi
saṅhaṭṭitānghrikamalāmalakāntikānta |
lakṣmīlasatkucasarōruharājahaṁsa
lakṣmīnr̥ṣīmha mama dēhi karāvalambam || 2 ||

saṁsāradāvadahanaṅkarabhīkarōru-
jvālāvalībhiratidagdhatanūruhasya |
tvatpādapadmasarasīruhamāgatasya
lakṣmīnr̥ṣīmha mama dēhi karāvalambam || 3 ||

saṁsārajālapatitasya jagannivāsa
sarvēndriyārtha baḍīśāśca ruṣātmanaśca |
prōttambita pracuratāluka mastakasya
lakṣmīnr̥ṣīmha mama dēhi karāvalambam || 4 ||

saṁsārakūpamatighōramagādhamūlaṁ
samprāpya duḥkhaśatasarpasamākulasya |

dīnasya dēva kṛpayā śaraṇāgatasya
lakṣmīnr̥ṣimha mama dēhi karāvalambam || 5 ||

saṁsārabhīkarakarīndrakarābhighāta
niṣpīḍyamānavapuṣaḥ sakalārtināśa |
prāṇaprayāṇabhavabhītisamākulasya
lakṣmīnr̥ṣimha mama dēhi karāvalambam || 6 ||

saṁsārasarpaviṣaduṣṭabhayōgratīvra
damṣṭrā karāla viṣadagdha vinaṣṭamūrtēḥ |
nāgārivāhana sudhābdhinivāsa śaurē
lakṣmīnr̥ṣimha mama dēhi karāvalambam || 7 ||

saṁsāravṛkṣabījamanantakarma-
śākhāyutaṁ karaṇapatramanaṅgapuṣpam |
āruhya duḥkhaphalitaḥ cakitaḥ dayālō
lakṣmīnr̥ṣimha mama dēhi karāvalambam || 8 ||

saṁsārasāgaraviśālakarālakāla
nakragrahagrāsitanigrahavigrahasya |
vyagrasya rāganicayōrminipīḍitasya
lakṣmīnr̥ṣimha mama dēhi karāvalambam || 9 ||

saṁsārasāgaranimajjanamuhyamānaṁ
dīnaṁ vilōkaya vibhō karuṇānidhē mām |

prahlādakhēdaparihāraparāvātāra
lakṣmīnr̥ṣīmha mama dēhi karāvalambam || 10 ||

saṁsāraghōragahanē caratō murārē
mārōgrabhīkaramrgapracurārditasya |
ārtasya matsaranidāghasuduḥkhitasya
lakṣmīnr̥ṣīmha mama dēhi karāvalambam || 11 ||

baddhvā galē yamabhaṭā bahu tarjayanta
karṣanti yatra bhavapāśāśatairyutaṁ mām |
ēkākinaṁ paravaśaṁ cakitaṁ dayālō
lakṣmīnr̥ṣīmha mama dēhi karāvalambam || 12 ||

lakṣmīpatē kamalanābha surēśa viṣṇō
yajñēśa yajña madhusūdana viśvarūpa |
brahmaṇya kēśava janārdana vāsudēva
lakṣmīnr̥ṣīmha mama dēhi karāvalambam || 13 ||

ēkēna cakramaparēṇa karēṇa śaṅkha-
manyēna sindhutanayāmaivalambya tiṣṭhan |
vāmētarēṇa varadābhayapadmācīhnaṁ
lakṣmīnr̥ṣīmha mama dēhi karāvalambam || 14 ||

andhasya mē hr̥tavivēkamahādhanasya
cōrairmahābalibhirindriyanāmadhēyaiḥ |
mōhāndhakāarakuharē vinipātitasya
lakṣmīnr̥ṣīmha mama dēhi karāvalambam || 15 ||

prahlādanāradaparāśarapuṇḍarīka-
vyāsādibhāgavatapuṅgavahrṇnivāsa |
bhaktānuraktaparipālanapārijāta
lakṣmīnr̥ṣim̐ha mama dēhi karāvalambam || 16 ||

lakṣmīnr̥ṣim̐hacaraṇābjamadhuvratēna
stōtram̐ kr̥tam̐ śubhakaram̐ bhuvi śaṅkarēṇa |
yē tatpaṭhanti manujā haribhaktiyuktāḥ
tē yānti tatpadasarōjamakhaṇḍarūpam || 17 ||



Hari Ome